

क्रमांक - कृबास -२००९/ प्र.क्र. २८५/ ११-स,
सहकार, पणन व वस्त्रोद्योग विभाग,
मंत्रालय विस्तार, मुंबई:- ४०० ०३२
दिनांक:- २० ऑगस्ट २००९

आ दे श

**महाराष्ट्र कृषि
उत्पन्न पणन
(विकास व
विनियमन)
अधिनियम, १९६३
आणि नियम
१९६७**

ज्याअर्थी महाराष्ट्रात झालेल्या अल्पवृष्टीमुळे राज्यातील भाजीपाल्याच्या पिकांचे झालेले नुकसान, खरीप हंगामामुळे बाजार आवारात येणा-या भाजीपाल्याची कमतरता, भाजीपाल्याच्या आवकेमध्ये मोठ्या प्रमाणात झालेली घट एकूणच परिस्थितीमुळे राज्यातील भाजीपाल्याची कमी झालेली उपलब्धता त्यामुळे भाजीपाल्याच्या बाजार भावात वाढ झालेली आहे. ही परिस्थिती लक्षात घेता भाजीपाल्याचा पुरवठा व बाजार भाव स्थिर रहाण्यासाठी काही तातडीच्या व तत्कालिक उपाय योजना करणे आवश्यक आहे अशी शासनाची खात्री झालेली आहे.

त्याअर्थी महाराष्ट्र कृषि उत्पन्न पणन (विकास व विनियमन) अधिनियम, १९६३ (यापुढे ज्याचा उल्लेख फक्त अधिनियम असा केला जाईल) च्या कलम ५९ अन्वये प्राप्त झालेल्या अधिकारांच्या व त्याद्वारे शासनास प्राप्त असलेल्या इतर सर्व शक्तींचा वापर करुन उक्त अधिनियमाच्या कलम ४, ३१(१), ३४ (ए) आणि ३४ (बी) च्या तरतुदीतून राज्यातील सर्व कृषि उत्पन्न बाजार समितीच्या कार्यक्षेत्रात येणा-या भाजीपाल्यावरील बाजार फी व देखरेख शुल्क आकारण्यास हे आदेश शासकीय राजपत्रात प्रसिध्द झाल्याच्या दिनांकापासून दि. २०/१०/२००९ पर्यंत पुढील अटीस अधिन राहून सूट देण्यात येत आहे.

१) राज्यातील कृषि उत्पन्न बाजार समिती क्षेत्रात जे शेतकरी, शेतक-यांचा समुह, शेतक-यांच्या सहकारी संस्था व ग्राहक संस्था, किरकोळ विक्री

करण्यास इच्छुक असतील त्यांना भाजीपाला मागवण्यास व विकण्यास मुभा देण्यात येत आहे.

२) या सर्व कृषि उत्पन्न बाजार समित्यांनी सदरच्या भाजीपाल्यावर कोणत्याही प्रकारचे शुल्क आकारू नये.

३) कृषि उत्पन्न बाजार समितीच्या चेकनाक्यावर केवळ अशा वाहनांची नोंद ठेवण्यात यावी .

सदर आदेश महाराष्ट्र शासनाच्या वेबसाईटवर उपलब्ध असून त्याचा क्रमांक २००९०८२११४२५१७००१ हा आहे.

महाराष्ट्राचे राज्यपाल यांच्या आदेशानुसार व नांवाने,

(अजिंक्य व. बगाडे)
कक्ष अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत :-

कृषि पणन संचालक, महाराष्ट्र राज्य, पुणे.
सहकार आयुक्त व निबंधक, सहकारी संस्था, पुणे
कार्यकारी संचालक, महाराष्ट्र राज्य कृषि पणन मंडळ, गुलटेकडी, पुणे.३७
सर्व जिल्हा उपनिबंधक, सहकारी संस्था
निवड नस्ती (११-स)